

آداب

یہ آکاش وانی سرینگرہے ۔ خبر نامہ لے کر میں سیدتجمل قادری
پہلے اہم خبروں کی سرخیاں ۔

ہیڈ لائنز

* وزیر داخلہ امت شاہ نے دبرو گڑھ آسام میں ایک ہزار 7 سو 15 کروڑ روپے
لاگت والے ترقیاتی پروجیکٹوں کو کیا قوم کے نام وقف۔

* قوم آج راشٹر پتا مہاتما گاندھی کو ان کی 78 ویں برسی پر کر رہی ہے خراج
عقیدت ادا ۔

* لیفٹنٹ گورنر منوج سنہا اور وزیر اعلیٰ عمر عبداللہ نے جموں کشمیر میں
امن کو استحکام بخشنے نیز ایک شمولیاتی سماج وجود میں لانے میں مہا تما
گاندھی کی تعلیمات کے رول کیا اجا گر۔

اور

* بھارت-عرب وزرائے خارجہ کی دوسری میٹنگ نئی دہلی میں کل۔
ایل جی ملاقات

امت شاہ

وزیر داخلہ امت شاہ نے آج دبرو گڑھ آسام میں ایک ہزار 7 سو 15 کروڑ روپے لاگت
والے ترقیاتی پروجیکٹوں کی شروعات کی ۔ اس موقعے پر عوامی اجتماع سے خطاب
کرتے ہوئے وزیر داخلہ نے کہا کہ بھارت اور یورپی یونین کے درمیان ہونے آزاد
تجارتی معاہدے سے یورپی ممالک تک آسام کی چائے بر آمد کرنے میں کافی مدد
ملے گی۔

انہونے کہا کہ مرکزی سرکار نے آسام کی فلاح و بہبود کیلئے متعدد اقدامات کئے ۔

.....Amit Shah.....

گاندھی خراج

قوم آج راشٹر پتا مہاتما گاندھی کو آج شہیدوں کے دن اور ان کے 78 ویں برسی پر
انہیں خراج عقیدت ادا کر رہی ہے۔ اس موقعے پر راج گھاٹ نئی دہلی میں گاندھی
پرارتھنا کا انعقاد کیا گیا ۔ Sarva Dharma سماہی پر
صدر جمہوریہ درو پدی مرمو ، نے راج گھاٹ جا کر مہاتما گاندھی کو خراج عقیدت ادا
کیا ۔

نائب صدر سی پی رادھا کرشنن اور وزیر اعظم نریندر مودی نے بھی ان کی یاد گار
پر گل دائرے چڑھا کر مہاتما گاندھی کو خراج عقیدت ادا کیا۔ وزیر داخلہ امت شاہ نے
بھی مہاتما گاندھی کو شہید دیوس کے موقعے پر خراج عقیدت ادا کیا۔

مہاتما گاندھی کی برسی کے دن کوشہید دیوس کے طور پر بھی منایا جاتا ہے اور ان تمام مجاہدین آزادی اور شہیدوں کو خراج عقیدت ادا کیا جاتا ہے جنہوں نے ملک کی آزادی اور یکجہتی کیلئے اپنی جانوں کی قربانیاں پیش کیں۔

ایل جی گاندھی

لیفٹنٹ گورنر منوج سنہابھی مہاتما گاندھی کی برسی پر انہیں خراج عقیدت ادا کرتے ہوئے ان تمام شہیدوں کی قربانیوں کو یاد کیا ہے جنہوں نے ملک کی سالمیت اور یکجہتی کیلئے اپنی جانیں نچھاور کیں۔ جموں میں گاندھی گلوبل فیملی جموں کشمیر کی طرف سے منعقدہ ایک تقریب سے خطاب کرتے ہوئے انہوں نے نوجوان پود پر زور دیا کہ وہ گاندھی جی کے عدم تشدد اور دیگر اصولوں کو اپناتے ہوئے قوم کی تعمیر میں اپنا کلیدی رول ادا کریں۔

ایل جی نے جموں کشمیر میں مکمل طور سے امن و امان قائم کرنے کیلئے گاندھیائے اقدار اور اصولوں کے رول کو اجاگر کیا۔ انہوں نے کہا کہ یہ اقدار نئی نسلوں کیلئے ترغیب ثابت ہو رہے ہیں۔

.....LG.....

تقریب پر گاندھی گلوبل فیملی جموں کشمیر کے صدر ڈاکٹر ایس کے ورما اور کئی دیگر اہم شخصیات بھی موجود تھیں۔

عمر خراج

شہیدوں کے دن کے موقعے پر وزیر اعلیٰ عمر عبداللہ نے بھی ان شہیدوں کو خراج عقیدت ادا کیا ہے جنہوں نے قوم اور آزادی کی تحریک، انصاف اور جمہوریت کیلئے اپنی جانوں کی قربانیاں پیش کیں۔

ایک سوشل میڈیا پوسٹ میں وزیر اعلیٰ نے کہا کہ شہیدوں کی قربانیاں آنے والے نسلوں کیلئے ترغیب کا ذریعہ رہیں گی اور ان کی عظیم قربانیوں کو ہمیشہ یاد رکھا جائے گا۔ اس ضمن میں سول سیکریٹریٹ جموں میں شہیدوں کی یاد میں دو منٹ کی خاموشی اختیار کی گئی۔

انشل گرگ

ڈویژنل کمشنر کشمیر انشل گرگ نے بھی راشٹر پتہ مہاتما گاندھی کو ان کے شہیدی دیوس کے موقعے پر خراج عقیدت ادا کیا ہے۔ انہوں نے ملک کی جدوجہد آزادی کے ساتھ ساتھ عدم تشدد، یکجہتی اور انصاف کو یقینی بنانے میں مہاتما گاندھی کے رول کو اجاگر کیا۔ انشل گرگ کی صدارت میں ان کے دفتر میں شہیدوں کی یاد میں دو منٹ کی خاموشی اختیار کی گئی۔

پولیس شہیدی دوس

جموں پولیس ہیڈ کوارٹر اور پولیس ٹیلی کمیونیکیشن سے وابستہ سبھی افسران اور اہلکاروں نے آج شہیدی دوس کے موقعے پر قوم کے شہیدوں کو خراج عقیدت ادا کیا۔ اس موقعے پر پولیس ہیڈ کوارٹر کے صحن میں منعقدہ ایک تقریب کے دوران شہیدوں کی یاد میں دو منٹ کی خاموشی اختیار کی گئی۔

ایل جی ملاقات

لیفٹنٹ گورنر منوج سنہا نے سیوک ایکشن پروگرام کے تحت انڈو-تبتین ہاڈر پولیس کی طرف سے منعقدہ بھارت درشن ٹور سے لوٹے طلباء کے گروپ کے ساتھ جموں میں ملاقات کی۔ ان طلباء نے ایل جی کو دورے کے دوران حاصل کئے گئے تجربات سے آگاہ کیا۔

نائب وزیر اعلیٰ

نائب وزیر اعلیٰ سُریندر چودھری نے رام بن ضلع میں برفباری سے متاثرہ علاقوں کا دورہ کر کے افسروں کو ہدایت دی کہ وہ سڑکوں پر سے برف ہٹانے کے ساتھ ساتھ تمام لازمی خدمات کی دستیابی کو یقینی بنائیں۔

راتھر

قانون ساز اسمبلی کے اسپیکر عبدالرحیم راتھر کی صدارت میں آج جموں میں تمام پارٹیوں کے نمائندوں اور بزنس ایڈوائزر کی ایک مشترکہ میٹنگ منعقد ہوئی جس میں دو فروری سے شروع ہونے والے بجٹ کے تعلق سے ایجنڈے اور تیاریوں پر تبادلہ خیال کیا گیا۔ میٹنگ میں علی محمد ساگر، مبارک گل، محمد یوسف تاریگامی، سرجیت سنگھ سلاتھیہ، غلام احمد میر، میر محمد فیاض اور چودھری محمد اکرم نے شرکت کی اور اپنی اپنی تجاویز پیش کیں۔

خورشید گنائی

جموںو کشمیر میں منشیات کی بدعت ہر گزرتے دن کے ساتھ پھیل رہی ہے اور کافی تعداد میں نوجوان اس لت کے شکار ہو رہے ہیں۔ اس مسئلے کے بارے میں گروپ آف کنسرنڈ سٹیزنز کے چیرمین اور سابق گورنر کے مشیر خورشید احمد گنائی نے آکاشوانی نیوز سرینگر کے ساتھ بات کرتے ہوئے کہا کہ تمام سطحوں پر جامع کوششوں اور عزم سے اس پر قابو پایا جا سکتا ہے۔

-----Khurshid-----

گرفتار

پولیس نے وادی کے مختلف مقامات سے 6 ڈرگ سمگلروں کو گرفتار کر کے ان کے قبضے سے کافی مقدار میں نشیلی اشیاء برآمد کی ہے۔

ضبط

ڈرگس اینڈ فوڈ کنٹرول آرگنائزیشن نے کورنیر کے ذریعے جموںو کشمیر پہنچائی جانے والی نشیلی ادویات کی ایک بڑی کھیپ ضبط کی ہے جس کی مالیت 5 لاکھ 57 ہزار روپے بتائی جا رہی ہے۔ یہ کارروائی جموں صوبے کے پونچھ ضلعے میں عمل میں لائی گئی۔

مطالبہ
عوامی حلقوں نے منشیات کے کاروبار کے خلاف پولیس، نارکوٹکس بیورو اور دیگر متعلقہ ایجنسیوں کی کارروائیوں کی سراہنا کی ہے۔ تاہم لوگوں نے مطالبہ کیا ہے کہ ڈرگ سمگلروں کے نیٹ ورک کو ختم کرنے کے لئے عوامی اہمیت کے مقامات خصوصاً تعلیمی اداروں، پبلک پارکوں، تفریحی مقامات، اسپتالوں، چھوٹی بڑی گاڑیوں کے سٹینڈس، چوراہوں وغیرہ پر تلاشی کارروائیوں میں مزید تیزی لائی جانی چاہئے۔

ڈویژنل کمشنر میٹنگ
ڈویژنل کمشنر کشمیر انشل گرگ نے آج صوبائی انتظامیہ کے افسران کی ایک میٹنگ کے ذریعے عملائے جارہے بلدیاتی پروجیکٹوں کی عمل UEED میں سرینگر میں آوری کاجائزہ لیا۔

شبہرا شرما
جمونو کشمیر رورل لائیوٹی ہڈس مشن کے اہتمام سے کل سے جموں میں سارس Shubra کی مشن ڈائریکٹر ڈاکٹر JKRLM میلے کا آغاز ہو رہا ہے۔ اس بارے میں شرما نے آکاشوائی نیوز سرینگر کو بتایا۔
-----Byte-----

سوچھتا مہم
ملک بھر میں صفائی ستھرائی کو یقینی بنانے اور اس تصور کو تقویت پہنچانے کی خاطر 2016 میں ”سوچھتا پکھواڑہ“ نامی مہم شروع کی گئی۔ وزیر اعظم نریندر مو دی کے نظریے کے عین مطابق شروع کی گئی اس مہم کے دوران اب تک مختلف وزارتوں اور سرکاری محکموں میں صفائی مہمات انجام دی گئیں۔
جمونو کشمیر میں بھی ”سوچھتا پکھواڑہ“ کے تحت بامعنی سرگرمیاں انجام دی گئیں اور لوگوں میں اس تعلق سے بیداری پیدا کی گئی۔

بریک
یہ خبریں آپ آکاشوائی سرینگر سے سُن رہے ہیں۔
پر بھی سما عت کر DTH اور AIR خبر ینآپ آکاشوائی کے موبائل اپلیکیشن نیوز آن سکتے ہیں۔

ہمارے خبروں کے بلیٹن اور نیوز روم کے پروگراموں، ڈسٹرکٹ نیوز لیٹر، نئی منزلیں اور شہر شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں - Radiokashmir@gmail.com
-----Gong-----

بھارت - عرب
بھارت - عرب وزرائے خارجہ کی دوسری میٹنگ کل نئی دلی میں منعقد ہوگی۔ اس کریں گے۔ UAE میٹنگ کی مشترکہ صدارت، بھارت اور متحدہ عرب امارات

عرب لیگ کے رکن ملکوں کے وزرائے خارجہ اور عرب لیگ کے سیکریٹری جنرل کی پہلی میٹنگ ہے اور اس FMM اس میٹنگ میں شرکت کریں گے۔ یہ بھارت-عرب کی میزبانی نئی دہلی میں کی جائے گی۔

زبیر سلیم

موسم سرما میں بزرگوں کو صحت کے اعتبار سے کافی مشکلات کا سامنا کرنا پڑتا بیماری میں بھی مبتلا ہو جاتے ہیں۔ Thyroid ہے۔ کئی ایک بزرگ تو اس بارے میں معروف معالج اور بزرگوں کے طبی مسائل کے ماہر ڈاکٹر زبیر سلیم نے آکاشوانی نیوز سرینگر کے ساتھ بات کرتے ہوئے کہا۔
.....Dr. Zubair.....

سنو

انٹر نیشنل سنو Breckenridge امریکہ میں منعقدہ Colorado ٹیم سنو انڈیا نے سکلیپر چمپئن شپ 2026 میں کانسی کا تمغہ جیت لیا ہے۔ یہ ٹیم چار آرٹسٹس پر Matt، سہیل محمد خان اور Mridul Upadhyay مشتمل تھی جن میں ظہو رکشمیری، شامل ہیں۔ Seeley

اس اہم کامیابی کے بارے میں ٹیم میں شامل دو آٹسٹوں نے آکاشوانی نیوز سرینگر کے ساتھ بات کرتے ہوئے کہا۔

.....Bytes.....

واضح رہے کہ برف کے مجسمے بنانے کے اس مقابلے میں برف کے 25 ٹن بلاک کا استعمال کیا گیا۔ اس مقابلے میں کوریا کی ٹیم نے پہلی منگولیا کی ٹیم نے دوسری پوزیشن حاصل کی۔

اعجاز تعزیت

سریکلچر ڈیولپمنٹ ڈیپارٹمنٹ کے ڈائریکٹر اعجاز احمد بٹ نے ڈپٹی کمشنر اننت ناگ ڈاکٹر سید فخر الدین حامد کے والد کے انتقال پر ان کے ساتھ تعزیت کا اظہار کیا ہے۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے حضرت میر سیدحسین سمنانی ّ کے عرس پر لوگوں کو مبارکباد دیتے ہوئے کہا ہے کہ حضرت سمنانی ّ کی تعلیمات ہمارے لئے مشعل راہ ہیں۔ واضح رہے کہ یہ عرس اُن کے آستان عالیہ واقع کولگام میں آج اور کل منایا جا رہا ہے۔

NC

نیشنل کانفرنس خواتین ونگ کی صدر شمیمہ فردوس نے اپنے حلقے کے مختلف علاقوں کا دورہ کر کے وہاں ترقیاتی کاموں کا جائزہ لیا۔ انہوں نے متعلقہ حکام کو ہدایت دی کہ وہ تعمیراتی کاموں میں تیزی لا کر ان کی ہر وقت تکمیل کو یقینی بنائیں۔

انہونے کہا کہ عمر عبداللہ کی سربراہی والی حکومت ایک علاقے میں بنیادی ڈھانچے کو بڑھاوا دینے کی وعدہ بند ہے۔

قرہ تعزیت

پردیش کانگریس کمیٹی نے پارٹی کے ایک لیڈر ارشد احمد تانترے کے کمسن بچے 4 سالہ حماد کے از جان ہونے پر افسوس کا اظہار کیا ہے۔ پارٹی کے پردیش صدر طارق حمید قرہ اور دیگر لیڈروں نے ارشد احمد تانترے کے ساتھ ہمدردی کا اظہار کیا ہے۔ واضح رہے کہ حماد کل رات جموں میں ایک دلدوز حادثے میں جاں بحق ہوا۔

ست شرما بجٹ

پارلیمنٹ میں مرکزی بجٹ پیش کئے جانے کے تعلق سے بی جے پی جمونو کشمیر کے اہتمام سے شروع کی گئی بیداری مہم کے تحت آج بھی جموں میں کئی پروگرام منعقد ہوئے۔ تریکوٹا نگر جموں میں منعقد ہوئے ایسے ہی ایک پروگرام کی صدارت پارٹی کے پردیش صدر اور پارلیمنٹ ست شرما نے کی۔ انہونے کہا کہ وزیر اعظم نریندر مو دی کی سربراہی میں ملک کی جامع ترقی پر خاص توجہ مرکوز کی جا رہی ہے۔

ست شرما

بی جے پی جمونو کشمیر کے صدر اور ممبر پارلیمنٹ ست شرما نے آج راجیہ سبھا میں جمونو کشمیر میں کھیل کود اور نوجوانوں کی ترقی سے جڑے معاملات کو اُجاگر کیا۔

انہونے ایک سوال کے ذریعے امور نوجوان اور کھیل کود وزارت سے جمونو کشمیر میں مختلف کھیل سرگرمیوں کے لئے واگذار رقومات کے بارے میں جانکاری حاصل کی۔

اس موقعے پر انہیں بتایا گیا کہ وزارت نے جمونو کشمیر کے 20 اضلاع میں ایک سو کھیلو انڈیا مراکز قائم کئے ہیں۔

اشوک کول

بی جے پی جمونو کشمیر کے اہتمام سے ٹاون ہال گاندربل میں منعقدہ ایک پروگرام میں آج پارٹی کے جنرل سیکریٹری آرگنائزیشن اشوک کول نے وکست بھارت جی رام جی قانون کے مختلف پہلوؤں کو اُجاگر کیا۔

پون شرما

پارٹی کے سٹیٹ سیکریٹری پون شرما نے عمر عبداللہ سرکار پر الزام عائد کیا ہے کہ وہ بیرون ریاست کشمیریوں کے تحفظ کو یقینی بنانے میں ناکام ہو گئی ہے۔

شاہین

جنتا دل یونائیٹڈ جمونو کشمیر کے صدر جی ایم شاہین نے جمونو کشمیر میں بقول ان کے بڑھتی بے روزگاری پر تشویش کا اظہار کیا ہے۔ انہوں نے سرکار پر اس محاذ پر ناکام ہونے کا الزام لگایا ہے۔

جموں پولیس

جموں پولیس نے ایک شو روم سے چُرائے گئے 50 لاکھ روپے مالیت کے سونے کے زیورات کو با زیاب کیا ہے۔ پولیس نے گاندھی نگر جموں میں والمکی کالونی گاندھی نگر کے سونو رندھاوا اور اسی علاقے کے شانو متو نامی دو ڈرگ سمگلروں کو گرفتار کر کے ان کے قبضے سے کچھ نشیلی اشیاء برآمد کی ہے۔ جمونپولیس نے دومانہ میں ایک فراڈ راکیٹ کا پردہ فاش کر کے اپنے آپ کو جموں میونسپل کارپوریشن کے اہلکار جتلانے والے دو افراد کو گرفتار کیا ہے۔ سانہ پولیس نے وجے پور پولیس اسٹیشن کے حداختیار میں تین ڈرگ سمگلروں کو گرفتار کر کے ان کے قبضے سے نشیلی اشیاء برآمد کی ہے جن کی شناخت ٹینگ پورہ ہائی پاس سرینگر کے فردین احمد ڈار، تالاب کھٹیکا جموں کے محمد عثمان اور شالہ ٹینگ سرینگر کی اقراء کے طور پر ہوئی ہے۔ راجوری پولیس نے منجھا کوٹ میں بہروٹ تھانہ منڈی کے روئیس احمد نامی ڈرگ سمگلر کو کچھ نشیلی اشیاء سمیت گرفتار کیا ہے۔

Winter

وادی مینومس سرما کے چلتے درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

-----Winter Jingle-----

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔ سرینگر میں آج دن کا زیادہ سے زیادہ درجہ حرارت 10 ڈگری جبکہ کل رات کا کم سے کم درجہ حرارت 1 اعشاریہ 3 ڈگری سیلسیس ریکارڈ کیا گیا۔ جموں میں آج دن کا زیادہ سے زیادہ درجہ حرارت 22 اعشاریہ 1 ڈگری جبکہ کل رات کا کم سے کم درجہ حرارت 9 اعشاریہ 3 ڈگری سیلسیس درج کیا گیا۔ سرینگر میں کل طلوع آفتاب صبح 7 بج کر 29 منٹ اور غروب آفتاب شام 6 بجے ہو گا۔ اس کے ساتھ ہی خبروں کا یہ بلیٹن ختم ہوا۔ خبروں کا اگلا بلیٹن کل صبح 7.45 منٹ پر کشمیری زبان میں نشر ہو گا۔

خدا حافظ